

IL-KWADROLOGĠJA TAL-ĦMAR (3)

L-UGWALJANZA BEJN IS-SESSI U L-ĦMAR MILL-A SAD-D



LORNA VASSALLO
<http://vassallolorna.com>
www.facebook.com/lejnmaltaaaa

L-ewwel artiklu tiegħi f'din is-sensiela (27 ta' Frar 2023), ittratta l-fatt li jidher ċar li l-impatt tad-'donkey voting' huwa akbar fuq in-nisa. It-tieni (27 ta' Marzu 2023) silet minn studju xjentifiku li wera ċar li l-aħħar kandidati fl-aħħar tal-lista skont l-alfabett dejjem iġibu lanqas voti.

Illum se nitkellem dwar kif id-'donkey voting' dan l-aħħar sar aktar diskriminatorju. Huwa diffiċli l-ewwelnett li wieħed jiddetermina jekk kandidat kellux hafna mis-suċċess tiegħu minhabba hiltu jew minhabba kunjomu. Kien hemm drabi fejn ministru li ma baqax b'ismu fl-ewwel post tal-polza tal-vot, tilef mal-2,500 vot fuq distrett. Anke jekk li-izvantagġ mhux kif jaħsbu hafna, f'min iġib l-unu mingħajr ma jagħmel xejn, iżda f'min iġib it-2, it-3, l-4 u l-5 bis-saħħa tal-pożizzjoni tiegħu fil-polza tal-vot.

Huwa wkoll fatt li s-sistema elettoral tagħna tinkoraggixxi lil dawk b'kunjomhom mill-A sal-M jaħdmu aktar għax it-tama li jittilgħu hija ferm akbar, filwaqt li tiskoraggixxi lil dawk li għandhom kunjomhom bi zvantagġ. Fil-fatt statistika ufficjali tal-Università ta' Malta turi kemm kandidati mill-aħħar nofs tal-vot ħargu darba u qatgħu qalbhom.

Iżda mill-2018 'l hawn fegġew fenomeni oħra li reggħu affettwaw mhux ftit. Mill-1 ta' Settembru 2017 'l hawn, l-irġiel jistgħu jiehdu kunjom il-mara jew konjuġi tagħhom jew tat-tnejn. Dan wassal għal aktar ċaqliq fil-kunjomijiet. Li baqgħu barra huma nies li mhumiex miżżewġin u nies li għalkemm iżżewġu ebda wieħed mill-koppja m'għandu kunjomu fl-ewwel nofs tal-polza tal-vot.

Interessanti, għalhekk, li

Partit	Kandidati li telgħu mingħajr mekkanizmu tan-nisa jew kostituzzjoni 2022 <i>(imma setgħu telgħu bil-by-election jew co-option)</i>		Kandidati nisa li telgħu bil-mekkanizmu tan-nisa 2022		Kandidati li telgħu bil-mekkanizmu tal-kostituzzjoni	
	A-D	E-Z	A-D	E-Z	A-D	E-Z
PL	21	16	3	3	0	0
PN	17	10	4	2	1	1
Ind.	1	0	0	0	0	0

kull min huwa interessat fil-politika qed jaqleb kunjomu bl-aktar mod konvenjenti. Ironikament, allura, eżatt ftit qabel ma ddaħħal il-mekkanizmu tan-nisa, l-irġiel setgħu jiehdu kunjom il-mara, halli jekk kandidata mara eż. kellha kunjomha bil-N, raġel jista' faċilment jaqbiżha billi jieħu kunjom martu bil-E. U b'hekk, għalkemm żgur li l-leġiżlatur keldin l-intenzjoni, l-irġiel sar għandhom vantaġġ elettoral li daħal inkiss, inkiss, li qatt ma kellhom qabel u li qatt ma kellhom bżonn qabel meta d-dinja kienet iddominata minn političi rġiel biss. Persuni li kien ilhom miżżewġin spiċċaw jaqilbu kunjomhom. U f'każ estrem li naf bih, saħansitra, persuni miżżewġin wara li ddaħħlu l-emendi tal-kunjomijiet wara ż-żwieġ imma qabel ma ħasbu fil-politika ironikament isseparaw biex ikollhom ċans jibdlu l-kunjom għal dak oriġinali!

Għalkemm il-verità tista' twegġa', spiċċajna b'političi mhux biss jittilgħu jew ma jittilgħu imma wkoll jizzewġu jew ma jizzewġu jew jibqgħu ufficjalment flimkien jew le skont il-possibbiltà jekk joħroġu għall-elezzjonijiet.

Ta' min jgħid ukoll, iżda, anke kandidat kunjomu biċ-C jista' jkun diskriminat. Dan il-fenomenu qed jiffa' piz ukoll fuq l-ewwel nofs tal-polza tal-vot. Fil-Parlament nazzjonali prezenti fil-PL hemm 24 membru li għandhom kunjomhom mill-A sad-D (mhux sal-M!) u 19 li għandhom kunjomhom mill-E saz-Z (tlieta minnhom huma nisa li telgħu mat-tielet rawnd). Fil-PN hemm 22 membru li għandhom kunjomhom mill-A sad-D u 13 li għandhom kunjomhom mill-E saz-Z (tnejn minnhom huma nisa li telgħu mat-tielet rawnd). U l-uniku kandidata indipendenti hi biċ-C. Haw-

hekk qed ninkludi l-kandidati kollha inkluzi dawk li telgħu bil-by-election u mekkanizmi korrettivi kollha. Wara kollox, kull tip ta' elezzjoni ta' Malta hija affettwata mill-kunjom tal-kandidat. It-tabella t'hawn taht titkellem waħedha u turi li l-arena tal-għlieda politika spiċċat ristretta bejn l-ewwel erba' ittri tal-alfabett minflok mal-ittri tal-

alfabett kollha.

Il-fenomeni ta' membri parlamentari li jittilgħu skont kunjomhom ma twelidx ilbi-erah. Xi darba nikteb dwar għaliex qatt ma tneħħa.

Għal kummenti jew suggerimenti <https://www.facebook.com/lejnmaltaaaa>. Għal aktar artikli tal-istess artiklista www.vassallolorna.com.

80% tat-tfal morda bil-kanċer ifiqu grazzi għall-kimoterapija u t-trasfużjonijiet tad-demem. Kun parti mill-possibbiltà ta' dan il-fejqan...

AGĦTI D-DEMME ILLUM!

Centru tal-Għoti tad-Deemm, fi Piazza San Luġi, Gwardimangja. Jifteh kuljum 7 ijiem fil-gimgha mit-8:00am sas-6:00pm.
 Fid-Dipartiment tal-Outpatients fl-Ispital Ġenerali f'Għawdex, Fadd liwa u Fadd le, mit-8:00am sas-1:00pm.
 Għal iktar tagħrif empel: Malta - 2206 6201; Għawdex - 2210 6369; Ġenerali - Freephone 8007 4313; Mowbajl 7930 7307.
 Websajt: www.blood.gov.mt
 Imel: customercare.nbt@gov.mt
 Fb: www.facebook.com/bloodmalta
 Mobile App: Blood Donors MT